



राजस्थान सरकार



RSCERT Udaipur



हवामहल

बच्चों का झरोखा

21 अक्टूबर 2023: शनिवार: वर्ष - 04: अंक - 27



रे मम्मा रे

आज की कविता

पापा को मम्मी ने कुछ काम सौंपा है। पर पापा सब उल्टा पुलटा कर देते हैं। आलू लेने जाते हैं और भालू लेकर लौटते हैं, लड्डू लेने जाते हैं तो टट्टू ही उनके पीछे पड़ जाता है। अब जब वो रोटी लेने बाजार गए हैं तो क्या होगा? हम सबके लिए मजेदार कुछ होने वाला है। देखते है बाजार में और फिर घर में क्या हंगामा मचता है? चित्र पर क्लिक कर कविता का आनंद लीजिये।



3+ वर्ष के बच्चों के लिए। Jingle Toons

हाथी शहर को गया

आज की कहानी

रोजा अकेली थी। उसकी देखभाल बहुत अच्छी हो रही थी पर उसे अपने दोस्तों की तलाश थी। एक दिन मौका पाकर वह शहर के लिए निकल पड़ी। रास्ते भर वह अपने दोस्तों को तलाशती रही। इस बीच पहली बार उसने आइसक्रीम खाई, टीवी देखा, नारियल पानी पिया और गेंद खेली। लेकिन उसे वापस लौटना ही पड़ेगा। कौन है ये रोजा? सुनते और देखते हैं ये कहानी। चित्र पर क्लिक करें।




6+ वर्ष के बच्चों के लिए। BookBox

गुस्सा मास्टर

आज की किताब

लल्ला को जल्दी गुस्सा आ जाता है। उसके दोस्त इस बात को जानते हैं और लल्ला को इसी रूप में स्वीकार भी करते हैं। पर एक दिन ऐसा कुछ होता है कि अपने गुस्से की वजह से वह दोस्तों से दूर हो जाता है। उसे एहसास तो होता है कि कुछ गड़बड़ हुई है पर वह इसे कैसे ठीक करे उसकी समझ में नहीं आता। ऐसे में दोस्त क्या करते हैं? इस मजेदार कहानी को पढ़ने के लिए चित्र पर क्लिक करें।



6+ वर्ष के बच्चों के लिए। Room to Read

गुलदस्ता

आज की गतिविधि

ये सुंदर सुंदर रंग बिरंगे फूलों का मौसम है। गुलाब, गुड़हल, केतकी और गेंदा। जितने अलग अलग रंग उतने ही अलग अलग रूप। यूं तो कुदरती फूलों की बराबरी किसी से नहीं की जा सकती और न ही उनकी खुशबू पाई जा सकती, लेकिन कलाकारी से कुछ सुंदर फूल बनाए जा सकते हैं। फूलों वाला गुलदस्ता बनाने की विधि देखने के लिए चित्र पर क्लिक करें



6+ वर्ष के बच्चों के लिए। Arvindguptatoys

कक्षा का संविधान संकल्प

टीचर्स कॉर्नर

सामाजिक विज्ञान पढ़ाते समय अमूर्त अवधारणाओं को भी अक्सर व्याख्यान विधि से पढ़ा दिया जाता है। बच्चे इसे जान तो लेते हैं पर समझ नहीं पाते जबकि यह जीवन से और समाज से जुड़ा हुआ विषय है। आनंद कांडपाल अपने इस आलेख में बता रहे हैं कि कैसे बच्चों ने अपनी कक्षा का संविधान संकल्प बनाया और संविधान निर्माण की प्रक्रिया समझी। आलेख पढ़ने के लिए चित्र पर क्लिक करें।



शिक्षकों के लिए। Pathshala

बाल साहित्य में इलस्ट्रेशन

हमारा पुस्तकालय

बाल साहित्य में इलस्ट्रेशन अभी हाल के वर्षों में एक बड़े महत्व के साथ देखा जाने लगा है। पहले पत्रिकाओं में, कहानी की किताबों में कवर पेज के अलावा अंदर सिर्फ काम चलाऊ चित्र ही बनते थे और वो भी बड़े रूखे और बनावटी। लेकिन कुछ पत्रिकाओं ने इलस्ट्रेशन को कंटेंट के बराबर का ही महत्व दिया और नए चित्रकार उभरे। पढिए एलेन शॉ की चित्रकारी पर नवनीत का यह ब्लॉग।



शिक्षकों के लिए। Parag



#सबपढ़े

#सबबढ़े

साथियों, हवामहल का 182वाँ अंक आपके हाथों में है। खुद जुड़िये और अपने दोस्तों को भी जोड़िए। बताइएगा कि यह अंक कैसा लगा?

हवामहल के सभी अंकों को प्राप्त करने के लिये यह QR कोड स्कैन करें।



आज का अंक आपको कैसा लगा? अपने सुझावों से अवगत कराने के लिए सुझाव पेटिका के चित्र पर क्लिक करें।